

విజయవాడ నగర పోలీస్ కమిషనర్ కార్యాలయము

పత్రికా ప్రకటన

తేదీ.07.05.2020.

విజయవాడ నగర కమీషనరేట్ పరిధిలో 273 కరోన పాజీటివ్ కేసులు నమోదు కాగా వీటిలో 103 మంది పూర్తిగా కోలుకొనగా, 10 మంది మృతి చెందగా మిగిలిన యాక్టివ్ కేసుల వారు గన్నవరంలోని పిన్నమనేని సిద్ధార్థి మెడికల్ హాస్పిటల్ నందు మరియు గవర్నమెంట్ జనరల్ హాస్పిటల్ నందు రికవరీ అవుతున్నారు.

విజయవాడ నగరంలో ఇప్పటి వరకు వచ్చిన కేసులలో అత్యధికం కృష్ణలంక, మాచవరంలోని కార్మిక నగర్, సత్యనారాయణపురం, భవానీపురం పోలీస్ స్టేషన్ల పరిధులలో నమోదు అయినాయి. ఈ నమోదు అయిన కేసులను బట్టి కేంద్ర, రాష్ట్ర ప్రభుత్వాలు ఇచ్చిన మార్గదర్శకాలను అనుసరించి, విజయవాడ కార్పొరేషన్లో 20, కమిషనరేట్ పరిధిలో 4 మొత్తం 24 కంటైన్మెంట్ క్లస్టర్లను ఏర్పాటు చేయడం జరిగింది.

ఈ కంటైన్మెంట్ క్లస్టర్లను పూర్తిగా బ్యారికేడ్ చేసి ఆ ప్రాంతాల నుండి ఎవరినీ బయటకు మరియు బయటి వారు లోపలికి వెళ్ళకుండా రాక పోకలు ఆపివేసి అక్కడ ప్రజలకు అవసరమైన నిత్యావసర వస్తువులను డోర్ టూ డోర్ డెలివరీ మరియు దగ్గరలోని మోబైల్ రైతుబజార్ల ద్వారా అందించడం జరుగుతుంది. సదరు కంటైన్మెంట్ ప్రాంతాలను అనుకుని ఉన్న రెండు నుంచి మూడు కిలోమీటర్ల పరిధి వరకు ఒకే పద్ధతి పాటించడం జరుగుతుంది. విజయవాడ కమీషనరేట్లోనికి ప్రాంతాలైన పటమట, పెనమలూరు ప్రాంతాలను రెడ్జోన్గా పరిగణించడం జరిగింది. విజయవాడ నగరంలో తిరగడానికి గవర్నమెంట్ కోవిడ్ విధులు నిర్వహిస్తున్న వారికి మరియు మెడికల్ ఎమర్జెన్సీ వారికి, టెలీ కమ్యూనికేషన్ వారికి, బ్యాంకులలో పనిచేసే వారికి మాత్రమే బయట తిరగడానికి అనుమతి ఇవ్వడం జరిగింది. బ్యారికేడ్ ప్రాంతంలో ప్రభుత్వ ఉద్యోగి అయినా అనుమతి లేదు. ఒక వేళ బ్యాంకులకు వెళ్ళాల్సిన వారు ఎవరైనా ఉంటే సరైన ఆదారాలతో పాస్ బుక్ లేదా చెక్ బుక్ గాని లేదా ఏ.టి.ఎమ్. కార్డునుగాని చూపిస్తే సరిపోతుంది.

మూడవ విడత లాక్డౌన్లో చాలా సడలింపులు ఉన్నాయని విచ్చల విడిగా ఎవరూ బయట తిరగ వద్దు, విజయవాడ కార్పొరేషన్ పరిధిలో ఎక్కడా వైన్ షాపులు తెరవ బడలేదు. అదే విధంగా ఎవరూ కారణం చూపకుండా రోడ్డు మీదకు వస్తే మోటారు సైకిల్, ఆటోలు మరియు కార్లను సీజ్ చేయడం జరుగుతుంది, ఇప్పటి వరకు సుమారు 7,200 వాహనాలు సీజ్ చేయడం జరిగిందని, ఇది కొనసాగుతూనే ఉంటుందని, భవానీపురం మరియు కృష్ణలంక పరిధులలో కారణం లేకుండా బయటకు వచ్చిన వారిని అబులెన్స్లో ఎక్కించి క్వారన్టీన్లో చేర్చడం జరిగిందని, అదికూడా మిగతా ప్రాంతాలలో కూడా కొనసాగించడం జరుగుతుంది. ఈ లాక్డౌన్ను మరి కొన్ని రోజులు పాటించి బయట తిరగడం మానివేస్తే కరోన నియంత్రించవచ్చునని, ఇకపై ఇలాంటి వైరెస్కు సంబంధించి ఎటువటి సమస్యలు ఉండవని, మూడవ విడత లాక్డౌన్ను సంబంధించి విజయవాడ నగరంలో ఇప్పటి వరకు ఎలాంటి నిబందనలు ఉన్నాయో అవి పూర్తిగా కొనసాగుతాయని, వాహనాలు సీజు, క్వారన్టీన్కు తరలించడం మరియు కేసులు నమోదు చేయడం జరుగుతుందని, ముఖ్యంగా యువత అనవసరంగా రోడ్లమీదకు వచ్చి కేసులలో ఇరుక్కొవద్దని, వారి తల్లి దండ్రులు తమ పిల్లల పట్ల తగు శ్రద్ధ వహించాలని కోరడం జరిగింది.